

الْأَمْرُ الْمُحْكَمُ الرَّبُوطُ فِيمَا يَلْزَمُ
أَهْلَ طَرِيقِ اللَّهِ مِنَ الشَّرُوطِ

شَرْطُ الْمُسْدُوْلِ الْمُرْبِي

مصنف

شَيْخُ كَبِيرِ مُجْمِعِ الَّذِينَ بْنِ عَرْبِي قَدِيشَ

مُتَرَجمٌ

مُفْتَنِي طَهُورِ اَحْمَدِ جَلَالِي

مُسْكِتُ بَلْوَى • لَاهُور

86574

بِسْمِ اللَّهِ وَالصَّلَاةُ وَالسَّلَامُ عَلَى رَسُولِهِ الْكَرِيمِ

وَعَلَىٰ أَهْلِهِ وَصَحْبِهِ أَجْمَعِينَ

(جمل حقوق محفوظ)

نام کتاب — الأَمْرُ الْمُخْكَمُ الْمَرْبُوطُ فِيمَا يَلْدُمُ

أَهْل طَرِيقِ اللَّهِ مِن الشَّرُوطِ

مصنف — حضرت شیخ اکبر حجی الدین ابن عربی علیہ الرحمۃ

ترجمہ — شرانط امر شدد الامر یہ مع ضمیرہ

مترجم — مفتی ظہور احمد جلالی مدظلہ

کپوزنگ — محمد آصف

طابع — اشیاق احمد مشتاق پرنز لاہور۔

تعداد — 1,100

اشاعت — 12 جون 2001 مطابق 19 ربیع الاول 1422ھ

ناشر — مسلم کتابوی لاہور

قیمت — ۱۵/-

ملٹے کا پتہ

مسلم کتابوی گنج بخش روڈ دربار نارکیٹ لاہور

نون . 7225605

فہرست

6	عرض حال
9	مؤمنین کے مراتب
9	طریقت کیا ہے؟
10	متعدد تحریر
11	ضرورت شیخ
12	شرائط شیخ
14	شرط اول، شرط ثانی، شرط ثالث
15	شرط اربع
16	شرط خامس، شرط سادس
18	شرط سابع (شیخ کی تین مجالس)
19	شرط نامن
20	شرط ناسع
21	شرط عاشر، شرط حدی عشر
22	شرط نامن عشر

آداب مرشد و طالب ضمیمه

23	استخارہ و توبہ کا بیان
23	استخارہ کا بدل
23	توبہ کا طریقہ
24	طریقہ مجددیہ میں آغاز اسم ذات سے ہوتا ہے

25	طریقہ نقشبندیہ تربیت میں طریقہ ہے
25	اخذ طریقہ کے متعلق سوال و جواب
26	مستورات کی بیعت کے طریقے
26	مریدین کیلئے اور ادو و خاف
27	اس زمانہ کے طالبین
27	شیخ کے لئے ضروری امر
28	جهد مسلسل
28	شیخ کی خدمت حاضری کی برکات
29	ترتباً ثابت پا اظہار مسرت
29	وصول رابطہ شیخ پر موقوف ہے
30	کبھی ناقص کو بھی اجازت مل جاتی ہے
31	سلسلہ نقشبندیہ میں دعوت اسماء نہیں
31	ختم خواجگان کا فائدہ
31	اپنے شیخ کے متعلق کیسا اعتقاد ہونا چاہئے
	شرائط مرشد و مرید ضمیمه
33	اقسام مرشد، مرشد عام، مرشد خاص
33	شیخ اتصال و شرائط شیخ اتصال
33	شیخ ایصال و شرائط شیخ ایصال
36	فائدہ بیعت و شرائط مرید
36	بیعت برکت
38	بیعت ارادت

بِسْمِ اللَّهِ الرَّحْمَنِ الرَّحِيمِ
نَحْمَدُهُ وَنُصَلِّي عَلَى رَسُولِهِ الْكَرِيمِ
عرض حال

ایک عرصہ قبل مخدوم العلماء مظہر البرکات سید السادات حضرت صاحبزادہ سید محمد مظہر قوم شاہ صاحب مشهدی جلالی سجادہ نشین آستانہ علیہ حکمی شریف ضلع منڈی بہاؤ الدین نے اور اد فتحیہ شریف کے ترجمہ اور آداب طریقت و آداب شیخ و مرید پر تعلیمات مجددیہ کی روشنی میں مقالہ لکھنے کا حکم فرمایا، ترجمہ کا کام تو مکمل ہو گیا مگر فقیر اپنی روایتی تفصیر و سنت کے بناء پر آداب طریقت پر کچھ نہ لکھ سکا حتیٰ کہ آپ کا حکم بھی ذہن سے محو ہو گیا الحمد للہ جب حضرت کی آرزو کی تکمیل کا وقت آیا تو از خود سبب مسیا ہو گیا کہ برادرم محمد عمر فاروق مصطفوی زید لطفہ مدیر مسلم کتابوی لاہور نے حضرت شیخ اکبر محی الدین ابن عربی قدس سرہ العزیز کا رسالہ مبارکہ

”الْأَمْرُ الْمُحْكَمُ الْمَرْبُوطُ فِيمَا يَلْذَمُ
أَهْلَ طَرِيقِ اللَّهِ مِنَ الشَّرِّ وَطِ“

ترجمہ کرنے کا حکم دیا تو دورانِ ترجمہ حضرت مظہر البرکات کا ارشاد یاد آگیا تو فقیر نے برادرم مصطفوی صاحب سے عرض کیا کہ شیخ اکبر قدس سرہ کے رسالہ مبارکہ کے ساتھ تعلیمات مجددیہ کے ارتباط نیز امام الہست شیخ الشائخ اعلیٰ حضرت بریلوی قدس سرہ العزیز کے ارشادات بطور ضمیمہ ہائے کتاب سے ایک حسین و جمیل مرقع تیار ہو جائے گا اور کتاب کی افادیت میں خاطر خواہ اضافہ بھی ہو جائے گا (ان شاء اللہ تعالیٰ) تو انہوں نے فقیر کی گزارش کو قبول کر لیا اس طرح یہ حسین و جمیل مرقع ناظرین کرام کی خدمت میں پہنچ کر مترجم و ناشرین کے لئے ادعیہ صالحہ کا موجب بن رہا ہے۔

ظہور احمد جلالی

۱۸ ذی القعده ۱۴۱۸ھ، ۱۸ مارچ ۱۹۹۸ء

بِسْمِ اللَّهِ الرَّحْمَنِ الرَّحِيمِ

وَصَلَّى اللَّهُ عَلَى سَيِّدِنَا مُحَمَّدٍ وَآلِهِ وَسَلَّمَ تَسْلِيمًا

(شیخ، امام، عالم برق، مستجر، محقق، مشرف الاسلام، لسان الحقائق، علامہ، عالم، قدوة الاكابر، محل الاوامر، اعجوبة الدهر، فرید العصر ابو عبد اللہ محمد بن علی بن عربی طائی حاتمی ثم اندرسی رحمۃ اللہ تعالیٰ علیہ فرماتے ہیں۔)

الحمد لله الذي هدانا وما كانا ننهى لو لا هدانا الله
تمام تعريفين الله تعالى کے لئے ہیں جس نے ہمیں اس بات (دین اسلام) کی
ہدایت عطا فرمائی اور اگر اللہ تعالیٰ ہمیں ہدایت سے نہ نوازتا تو ہم ہدایت پانے
والے نہ تھے جب اللہ تعالیٰ نے نبی مکرم صلی اللہ علیہ وسلم کو حکم دیا۔

واندر عشرتک الاقربین اولے محبوب اپنے قریب تر رشتہ داروں کو ڈراو
(الشعراء آیت ۲۳) (ترجمہ کنز الایمان از امام احمد رضا بریلوی تds سرہ)

تو حضور اکرم صلی اللہ علیہ وسلم نے اپنے قربت داروں کو بلایا اور صفا
پہاڑی پر کھڑے ہو کر اللہ تعالیٰ کے ارشاد کے مطابق انہیں ڈرانا شروع کیا جیسا کہ
امام مسلم علیہ الرحمۃ نے اپنی صحیح میں ذکر کیا کہ رَسُولُ اللَّهِ صَلَّى اللَّهُ عَلَيْهِ وَسَلَّمَ نَفْرَمَا

الدين نصيحة قالوا لمن دين خير خواهي کا نام ہے صحابہ کرام
يار رسول الله قال لله ولكتابه عليهم الرضوان نے عرض کیا کس کی
ولرسوله ولائمه المسلمين و خير خواهي یا رسول الله؟ فرمایا اللہ تعالیٰ
عامتهم کی، اس کی کتاب کی، اس کے رسول
کی، مسلمانوں کے ناموں کی اور عام
مسلمانوں کی۔

لہذا اقرباء حکمِ شرع کے مطابق خیرخواہی کے زیادہ حق دار ہیں اور قریبی وو
طرح کے ہیں اول قربت یعنیہ (رشته داری) دوم قربت و ملینہ اور شریعت میں
قربت و ملینہ معتبر ہے اس لئے کہ آقائے دو عالم صلی اللہ علیہ وسلم نے فرمایا
ہے۔

لَا يَتُورُ أَبْلَى الْمُلْتَكِينَ
وَدُونَهُوْلُوْلَى إِلَيْهِمْ
وَارِثٌ نَّهِيْنَ بِنَ كَفَةٍ

لہذا اگر دین نہ ہو تو نسبتی رشته داری وارثت کا حق دار نہیں بن سکتی، اس بارے
میں ہمارے شیخ ابوالعباس علیہ الرحمۃ نے بڑا عجیب ارشاد فرمایا ہے کہ ایک دن میں
نے حاضر ہو کر عرض کیا۔

الْأَقْرَبُونَ أَوْلَى بِالْمَعْرُوفِ
قربت دار احسان کے زیادہ مستحق
ہیں۔

تَوَانُوا نَفْرَاتِ
إِلَيْهِمْ
جَوَ اللَّهُ تَعَالَى كَمْ
إِلَيْهِمْ
إِحْسَانٌ كَمْ
إِلَيْهِمْ
زِيَادَةٌ

الله تعالیٰ نے فرمایا
إِنَّمَا الْمُؤْمِنُونَ إِخْرَوَةٌ
مسلمان مسلمان بھائی بھائی ہیں۔

(الحجرات ۱۰)

تو جب ایمان پایا گیا تو اخوت (بھائی چارہ) بھی پائی گئی تو جب اخوت ہو گی تو
شفقت و رحمت بھی ہو گی، شفقت و رحمت کے معنی یہی ہیں کہ تو اپنے بھائی کو
دوخن کی آگ سے چھڑا کر جنت کی طرف لے جائے۔ جہالت سے نکال کر علم کی
طرف اور نعمت سے ستائش کی طرف اور نقصان سے نکال کر کمال تک پہنچا دے
اس لئے کہ بندہ اپنا ایمان اس وقت مکمل کر سکتا ہے جب وہ اپنے بھائی کے لئے
وہی چیز پسند کرے جو اپنے لئے پسند کرتا ہے۔ جیسا کہ امام مسلم علیہ الرحمۃ نے

اپنی کتاب میں ذکر فرمایا ہے اور تمام اہل ایمان و مسروں کے مقابلہ میں ایک ہاتھ کی طرح متحده ہیں اور مومن مومن کے لئے ایک مکان کی طرح ہے کہ جس کی ایک اینٹ دوسری اینٹ کو مضبوط کرتی ہے تو معلوم ہونا چاہئے کہ اس حکم کے مطابق مومنین کی خیرخواہی کرنا، انہیں غفلت سے خبردار کرنا، جمالت کی نیند سے بیدار کرنا اور وہ جس آگ کے گھرے کے کنارے پر کھڑے ہیں انہیں اس سے بچانا واجب ہے۔

مومنین کے مراتب

ہاں! یہ بات ہے کہ مومنین کی مرتبوں پر منقسم ہیں ان میں سے ایک مرتبہ تصور ہے جس گروہ نے اسے اختیار کر رکھا ہے اسے صوفیہ کہا جاتا ہے جنہوں نے دنیا پر آخرت کو ترجیح دے رکھی ہے اور خلق پر حق کو اختیار کیا ہے۔

جو گروہ بھی ہو جس طبقہ سے بھی تعلق رکھتا ہو وہ دو حالتوں پر منقسم ہو گایا تو حقیقت پر مبنی سچا گروہ ہو گایا حقیقت سے خالی زبانی کلامی دعویدار۔ تو اس گروہ کی قربت اپنے ساتھ والوں کے ساتھ اپنے طریقوں کے مطابق ہو گی یا تو محض صورت کے لحاظ سے ہو گی یہ ان کی قربت ہے جو حقیقت سے محروم محض خالی دعویدار ہی ہیں یا پھر صورت و معنی دونوں کے لحاظ سے ہو گی۔ یہ محققین کرام ہیں۔ لہذا ہم پر لازم ہو جاتا ہے کہ ان کی قربت داری کا خیال کرتے ہوئے انہیں ڈرائیں (ماکہ وہ ہلاکت میں نہ پڑیں) اور ان کے اسلام کو پیش نظر رکھتے ہوئے ان پر احسان کریں اور ان کے مقام اخوت کے تقاضا کو ملحوظ خاطر رکھتے ہوئے ان پر شفقت کریں۔

طریقت کیا ہے؟

جاننا چاہئے کہ یہ راستہ یعنی اللہ تعالیٰ کا راستہ ہی صراط مستقیم ہے جو تمام راستوں سے بلند شان اور عظمت والا ہے۔ اس لئے کہ راستے اپنے مقصد و مدعا

کی بنا پر ہی مُشرّف اور واضح ہوتے ہیں جب اس راستے کی غرض و غایت حق سمجھنے و تعالیٰ ہے اور حق جل شانہ، تمام موجودات سے اشرف اور معلومات میں زیادہ عزیز ہے جس کے سوا کوئی عبادت کے لائق نہیں ہے تو اس ذات تک پہنچانے والا راستہ تمام راستوں سے اشرف و افضل ہو گا اور اس پر رہنمائی کرنے والا تمام رہنماؤں کا سردار اور اکمل و اعظم ہو گا اور اس پر چلنے والا سا کمیں میں سے زیادہ نیک بخت اور نجات یافتہ ہو گا لہذا عظیم انسان کو اسی طریق پر گامزن رہنا چاہئے کہ یہ سعادتِ بدیہی سے مریوط ہے۔

مقصد تحریر

واضح ہو کہ طریقِ الیہ پر چلنے والے دو طرح کے لوگ ہیں صادق اور صدیق
یعنی تلیع اور متبوع

تلیع وہ مرید سالک اور تلمیذ ہے اور
متبوع وہ شیخ استاذ اور معلم ہے۔ شیخ سے ہماری مراد ہے کہ وہ معلم بننے کی
صلاحیت و الہیت رکھتا ہو علاوہ ازیں وہ موجود حالت میں متبوع ہو یا نہ ہو کیونکہ وہ
اس مقامِ شیخوخت پر فائز و متمكن اور صاحب استقلال و استعداد ہے اور اس رسالہ
سے میری غرضِ شیخوخت و مریدی کے مقام و لوازمات کو بیان کرنا ہے اور ان
چیزوں کا ذکر کرنا ہے جو اہل طریق کو اپنانا چاہیں اور طریقِ خداوندی میں ان سے
معاملہ کرنا چاہئے تو میں نے اس کا نام رکھا ہے۔

الْأَمْرُ الْمُحْكَمُ الْمَرْبُوطُ فِي مَا يَلْزَمُ أَهْلَ طَرِيقِ اللَّهِ (تَعَالَى) مِنَ
الشَّرُوطِ

کیونکہ زمانہ لمبے چوڑے جھوٹے دعوؤں سے بھرا پڑا ہے نہ کوئی سلوک میں
ثابت قدم مرید موجود ہے اور نہ ہی خیرخواہ محقق شیخ۔ جو مرید کو اس کے نفس کی
رعونت اور اپنی رائے کے عجب اور خوب پسندی سے نکال کر اس پر طریقِ حق واضح
کر دے اور مریدِ شیخوخت و ریاست کا مدعی بن بیٹھتا ہے جبکہ یہ سراسر خط و

تبلیغ ہے۔

ضرورتِ شیخ

جان لینا چاہئے کہ دعوت الی اللہ کا مقام نبوت و وراثت کاملہ کا مقام ہے۔
دور نبوت میں اس کے حامل کو نبی کہا جاتا ہے اور بعد کے دور میں ان کے حامل
علماء باللہ کو شیخ، معلم اور استاذ کہا جاتا ہے سوائے اس کے کہ وہ نبی نہیں ہو سکتے
اور شیخ وہی ہے جس کے حق میں سعادت اہل طریق نے فرمایا ہے۔

من لم یکن له استاذ فان جس کا کوئی شیخ نہیں تو شیطان اس کا
شیخ ہے۔

اور نبی مکرم صلی اللہ علیہ وآلہ وسلم کے استاذ جبریل امین علیہ السلام ہیں اور
امام ہروی علیہ الرحمۃ اپنی کتاب ”درجات التائبین“ میں ذکر کرتے ہیں میری ان
سے روایت اس طرح ہے کہ مجھے شریف جمال الدین یونس بن ابوالحسن عباسی نے
روایت کی کہ میں ۵۹۹ء میں حرم شریف میں کعبۃ اللہ کے رکن یمانی کے سامنے
پڑھ رہا تھا وہ فرماتے ہیں کہ مجھے ابوالوقت عبد الاول بن عیسیٰ سجرا نے عبد الاعلیٰ
بن عبد الواحد ملیحی سے روایت کی ہے کہ اللہ تعالیٰ نے رسول اللہ صلی اللہ علیہ
وآلہ وسلم کے پاس فرشتہ بھیجا اور جبریل امین علیہ السلام بھی وہاں موجود ہیں فرشتہ
عرض کرتا ہے۔

یا محمد! ان الله خیرک ان اے محمد (صلی اللہ علیہ وآلہ وسلم)
شئت نبیا عبدا وان شئت ملکا اللہ تعالیٰ نے آپ کو اختیار دیا ہے کہ
نبیا فاما اليه جبریل علیہ چاہیں تو نبی عبد بنیں، چاہیں تو بادشاہ
السلام ان تواضع فقال علیہ بنیں تو جبریل علیہ السلام نے ارشاد کیا
کہ حضور تواضع والا پسلو اختیار فرمائیں
السلام نبیا عبدا
تو رسول اللہ صلی اللہ علیہ وآلہ وسلم
نے فرمایا کہ میں نبی عبد بننا اختیار کرتا

ہوں۔

اس حدیث سے ہماری غرض یہ ہے کہ جبریل امین علیہ السلام کی تعلیم سے حضور اقدس صلی اللہ علیہ وآلہ وسلم نے یہ چیز اختیار فرمائی جو آپ کی مختار ہے اس موقع پر جبریل علیہ السلام کا مقام معلم اور نبی معلم صلی اللہ علیہ وآلہ وسلم کا مقام معلم متعلم بتتا ہے۔ ظاہری صورت میں۔ ورنہ حقیقتاً حضور اکرم صلی اللہ علیہ وآلہ وسلم کا معلم خود رب العزت ہے۔ حضور اکرم صلی اللہ علیہ وآلہ وسلم نے خود فرمایا۔

علمی ربی فاحسن تعلیمی میرے رب نے مجھے تعلیم دی تو کیا
واد بنی ربی فاحسن تادیبی ہی اچھی تعلیم دی اور میرے پروردگار
نے مجھے ادب سکھایا تو کیا ہی اچھا
ادب سکھایا۔

جس کا آخری حصہ خود حضرت شیخ اکبر قدس سرہ ذکر فرماتا ہے ہیں ظہور احمد
جلالی غفرلہ ان ارشادات خداوندی کا تعلق بھی اس باب سے ہے۔
ولا تعجل بالقرآن من قبل ان قرآن میں جلدی نہ کرو جب تک اس کی
یقضی الیک وحیہ
نیز فرمایا

ولا تحرک بہ لسانک لتعجل تم یاد کرنے کی جلدی میں قرآن کے
بہ ان علینا جمعہ و قرآنہ فاذا ساتھ اپنی زبان کو حرکت نہ دو بے
قراء ناہ فاتیع قرآنہ شک اس کا محفوظ کرنا اور پڑھنا
ہمارے ذمہ ہے تو جب ہم اسے پڑھ
چکیں اس وقت اس پڑھے ہوئے کی
ابتداء کرو۔

رسول مکرم صلی اللہ علیہ وآلہ وسلم فرماتے ہیں۔

ان اللہ ادب نی فاحسن تادیبیی اللہ تعالیٰ نے مجھے ادب سکھایا تو کیا
اچھا ادب سکھایا۔

لہذا سالک کے لئے موب کا ہونا ضروری ہے اور وہ استاذ ہی ہے جو نکے یہ راستہ انتہائی عزت اور شرف والا ہے تو اسے آفات و بلیات اور ہمکلات و موافع نے ہر طرف سے گھیر رکھا ہے اس میں کوئی بہادر بلند ہمت، ہی چل سکتا ہے جس کو کسی صاحب علم رہنمائی حاصل ہو تو اسی صورت میں فائدہ ظاہر ہو سکتا ہے اس لئے شیخ پر لازم ہے کہ وہ حق مرتبہ کو پوری طرح ادا کرے اور مرید پر ضروری ہے کہ وہ اپنے طریق حصول تعلیم و تربیت کا پورا حق ادا کرے۔

شرائط شیخ

واضح ہونا چاہئے کہ مقام شیخوخت (پیر و شیخ بن جانا) انتہائی کمال نہیں ہے اس لئے کہ شیخ بھی اس چیز کا طالب ہے جو اس کے پاس موجود نہیں ہے اللہ تعالیٰ نے اپنے نبی مکرم صلی اللہ علیہ وآلہ وسلم سے ارشاد فرمایا۔

وَقُلْ رَبِّنِي زُدْنِي عِلْمًا
اور عرض کرو کہ اے میرے رب
مجھے علم زیادہ دے۔

تو شیخ دا استاذ کی صفت یہ ہونی چاہئے کہ وہ نفسانی اور شیطانی، نیکی اور ربیانی خواطر (دل پر وارد ہونے والی چیزوں) سے آگاہ ہو (کہ ان میں تمیز کر سکے) اور اس اصل کو بھی پہچانتا ہو جس سے یہ خواطر اٹھ رہے ہیں۔ ان خواطر کی ظاہری حرکت سے بھی واقف ہو۔ عین حقیقت تک وصول سے روکنے والے علل و امراض کو بھی جانتا ہو ان کی دواؤں اور ادویات کی حقیقت کو بھی پہچانتا ہو اور ان اوقات کی معرفت بھی رکھتا ہو جن میں مرید کو یہ ادویہ استعمال کرانی ہیں۔ مریدین کے مزاجوں اور ان کے خارجی تعلقات و موافع سے بھی واقفیت رکھتا ہو مثلاً دالدین، اہل و عیال اور بادشاہ وغیرہ اور ان کی سیاست و تدبیر کو بھی پیش نظر رکھنا ہے اور صاحب مرض مرید کو ان رکاوٹوں سے نکال لے۔ یہ سب اسی وقت ممکن

ہے کہ مرید کے دل میں اللہ تعالیٰ کے راستے (راہ طریقت) کی رغبت ہو اور اگر اس میں رغبت نہ ہو تو اسے کوئی فائدہ نہیں ہو گا۔

شرطِ شیخ

شرطِ اول

شیخ کے لئے پہلی شرط یہ ہے کہ مرید کو آزاد نہ چھوڑنے کے جہاں چاہے جائے بلکہ شیخ جس کام کے لئے بھیجے اجازت پا کرو ہیں جائے۔

شرطِ ثانی

دوسری شرط یہ ہے کہ مرید سے جو لفڑش بھی صادر ہو اس پر اسے تنبیہہ کرے اس پر سرزنش کرے اس کی کوتاہی سے ہرگز درگزر نہ کرے۔ اگر شیخ درگزر سے کام لے گا تو اس نے اپنے مقام شیخ کا حق ادا نہیں کیا بلکہ وہ اپنی رعایا سے خیانت کرنے والا بادشاہ ہے اور اپنے رب العزت کی حرمت کی پاسداری نہیں کر رہا۔ اس لئے کہ رسول اللہ صلی اللہ علیہ وآلہ وسلم نے ارشاد فرمایا ہے۔

من ابدی لنا صفحہ اقمنا علیہ کہ جس نے ہمیں چہہ دکھایا (کہ کوئی جرم کیا) تو ہم اس پر حد جاری کریں الحد گے۔

شرطِ ثالث

تیسرا شرط یہ ہے کہ شیخ مرید سے یہ عمد لے کہ وہ کوئی خطرہ قلبی اور طاری ہونے والی حالت کو نہ چھپائے گا کیونکہ جب تک طبیب جڑی بوئیوں کی صورتوں سے آگاہ نہ ہو اور ادویات کی ترکیب سے واقف نہ ہو تو وہ مریض کو بلاکت کر دے گا اس لئے کہ صورت کی پہچان کے بغیر کسی چیز کا علم فائدہ مند

نہیں ہو سکتا لہذا عین اليقین کا ہونا ضروری ہے کیا آپ نہیں دیکھتے کہ اگر پنساری مریض کے ہلاک کرنے کے درپے ہو تو جب طبیب اس کے مناسب حال دوا تجویز کرے مگر وہ دوا کی صورت کونہ پہچانتا ہو تو پنساری مریض کو ہلاک کرنے والی دوادے گا اور کہہ دے گا کہ یہی تمہاری مطلوبہ دوا ہے اور وہ مریض کو پلا کر ہلاک کر دے گا اور اس کا گناہ طبیب اور پنساری دونوں کو ہو گا اس لئے کہ طبیب پر لازم تھا کہ وہ وہی دوا تجویز کرتا جس کی وہ حقیقت و صورت کو بھی جانتا ہوتا۔ اس طرح شیخ جب صاحبِ ذوق نہ ہو اور محض تصوف کی کتابیں پڑھ کر اور لوگوں کی باتیں سن کر یہ طریق حال کر لیا اور ریاست و مرتبہ کی طلب کی خاطر لوگوں کو تربیت کرنے پڑھ گیا ہو تو وہ اپنے پیروکار کو ہلاک کر دے گا کیونکہ وہ طالب (سالک) کے مورِ دو مصادر کو نہیں جانتا۔

فلا بد ان یکون عند الشیخ دین لہذا شیخ کے لئے ضروری ہے کہ اس الانبیاء و تدبیر الاطباء کے پاس انبیاء کرام علیهم السلام کا وسیاسہ الملوك و حینہ دین، اطباء کی تدبیر اور باشاہوں کی یقال له استاذ سیاست ہو اس وقت اسے استاذ کہنا بجا ہو گا۔

اور شیخ پر یہ بھی لازم ہے کہ وہ آزمائش کے بغیر کسی مرید کو قبول نہ کرے۔

شرط اربع

شیخ کے لئے چوتھی شرط یہ ہے کہ وہ مرید کی حرکات اور سانسوں کا محاہبہ کرتا رہے اور اتباع میں جس قدر پختہ ہو اسی قدر اس پر تنگی کرتا جائے کیونکہ رخصتیں تو عوام کے لئے ہیں۔ اس لئے کہ وہ اس قدر پر قناعت کر چکے ہیں کہ ان کو بس مومن کہہ دیا جائے اور وہ صرف فرائض خداوندی ادا کرتے رہیں نہ کہ زائد چیزیں اور جو شخص افس (زیادہ نفاست) اور مرتبہ عوام سے بلند درجہ کا طالب ہے تو اسے اپنے مقصد کے حصول کے لئے سختیاں برداشت کرنا ہوں گی اس لئے کہ

وہ چاہتا ہے کہ اپنے سینے پر سجے ہوئے موتی دیکھے تو اسے سمندر کی گھرائی کی تاریکی بھی برواشت کرنا چاہئے جو روح حیات (سانس) کو چلنے سے روک دے کیونکہ سمندر میں غوطہ لگانے والے کے لئے اپنی سانس بند کرنا لازمی ہوتا ہے اس سے ہمارا مدعما ثابت ہو گیا۔

ہمارے امام ابو مدين فرمایا کرتے تھے۔

ماللمرید والر خص
مرید کو رخصتوں سے کیا کام؟
اللہ تعالیٰ کا ارشاد ہے۔

وَالَّذِينَ جَاهَهُوا فِيْنَا لَنَهَدِيْنَاهُمْ اور جنوں نے ہماری راہ میں کوشش
کی ضرور ہم انہیں اپنے راستے مُسْبِلَنَا ط
(العنکبوت - ۶۹) دکھائیں گے۔

اب خود دیکھ لو کہ تم کہاں کھڑے ہو مجہد کے بعد ہی راستہ کھلتا ہے اور اس وقت اس پر چلنا ہوتا ہے اور یہ ایک سفر ہے اور سفر عذاب کا ایک مکدا ہے کہ مسافر ایک تکلیف سے دوسری تکلیف کی طرف منتقل ہوتا رہتا ہے تو پھر راحت و چین کہاں؟

شرطِ خامس

شیخ کے لئے پانچویں شرط یہ ہے کہ وہ اس وقت تک شیخوخت کے مقام پر نہ بیٹھے جب تک شیخ اسے نہ بھائے یا خود رب العزت اس کے سر میں مقام شیخوخت پر بیٹھنے کا الہام فرمادے جس طرح پر اس بندے کا اپنے رب تبارک و تعالیٰ سے تربیت حاصل کرنے کا طریقہ معمود ہو۔

شرطِ سادس

شیخ کے لئے چھٹی شرط یہ ہے کہ اگر اس کی گفتگو کے دوران کوئی جھگڑا کرنا شروع کر دے تو وہ اپنی گفتگو ختم کر دے اس لئے ان صوفیا کرام علیہم الرضوان کا

جھگڑا کرنے والوں کے ساتھ کوئی کلام نہیں ہوتا اس لئے کہ ان کے علوم منازعت کو قبول نہیں کرتے کیونکہ یہ تو وراثتِ نبویہ کے علوم ہیں اور حضور اکرم صلی اللہ علیہ وآلہ وسلم کے سامنے جب کوئی جھگڑا ہو جاتا تو آپ صلی اللہ علیہ وآلہ وسلم فرماتے۔

عند نبی لا ینبغی تنازع
کہ نبی کے سامنے جھگڑا مناسب نہیں
ہے۔

یہ اس لئے کہ معارفِ ائمہ اور اشارات لطیفہ ربانیہ عقول کے احاطہ سے خارج ہیں بایس معنی کہ عقليں اس میں نظر و فکر نہیں کر سکتی نہ بایس معنی کہ وہ خدا و صلاحیت سے اس کے قابل نہیں ہیں۔ لہذا اب کشف کے سوا کوئی ذریعہ حصول باقی نہیں رہا۔ تو جو شخص اپنے معانیہ اور مشاہدہ کی خبر دے رہا ہو تو سامع کو اس بارے میں نزاع نہیں کرنا چاہئے بلکہ حکم طریق کے مطابق اگر وہ مرید ہے تو تصدیق واجب ہے اور اگر اجنبی ہے تو تسلیم لازم ہے کیونکہ مرید جب تک شیخ کے ارشادات کو سچا نہیں جانے گا تو فلاح کیسے پائے گا۔

جب تم شیخ کو دیکھو کہ اس نے مرید کو اپنے مقابلہ میں شرعی اور عقلی دلیلوں سے استدلال کی گنجائش دے رکھی ہے اور اس پر تو شیخ نہیں کرتا تو جان لو شیخ مرید کے حق تربیت میں خیانت کر رہا ہے کیونکہ مرید کو اپنے مشاہدہ و معانیہ کے متعلق ہی گفتگو کرنا چاہئے اس لئے علاوہ اس پر خاموشی واجب ہے اور دیگر امور میں فکر اس پر حرام ہے اور دلائل میں نظر کرنا منوع ہے تو جس شیخ نے اپنے مرید کو اس حال میں چھوڑ رکھا ہے تو وہ اس کا مرشد نہیں ہے کہ بلکہ اس کی ہلاکت میں کوشش کر رہا ہے اس کے حبابات میں اضافہ کر رہا ہے اور باپ رب العزت سے دوری کا سبب بن رہا ہے۔

شیخ کے لئے بہتریہ ہے کہ جب وہ مرید کو دیکھے کہ وہ نظریات میں عقل سے کام لیتا ہے اور اس کی بتائی ہوئی رائے کی طرف رجوع نہیں کرتا تو اسے اپنی مجلس

سے نکال دے کیونکہ دوسرے مریدین کو بھی خراب کر رہا ہے اور خود فلاح نہیں پا سکتا اس لئے کہ مرید عرائیں الیہ سے ہیں کہ ان دلنوں اور حوروں کی مانند ہیں جو خیموں میں بند ہیں اور انہوں نے شیخ کی پتائی منزل کے سوا ہر مجلس سے اپنی نظر بند کر رکھی ہے۔

جب شیخ کو معلوم ہو کہ مرید کے دل سے اس کی عظمت و حرمت نکل گئی ہے تو سیاست سے کام لیتے ہوئے اسے اپنی خانقاہ سے بھگا دے کیونکہ وہ بہت بڑا دشمن ہے جیسا کہ کیا گیا ہے۔

احزر	عدوك	مرة
واحرز	صديقك	الف مرة
فلر	بما	الصديق
فكان	اعرف	بالمضرة

اپنے دشمن سے ایک بار پہنچ کرو اور اپنے دوست سے ہزار بار کیونکہ دوست اگر دشمن بن گیا تو اسے نقصان پہنچانے کا زیادہ علم ہو گا۔

شیخ پر واجب ہے اسے ظاہر شریعت اور عام طریق عبادت سے مشغول رکھے اور اس کے اپنے پاس موجود دیگر حضرات اپنی اولاد وغیرہ کے درمیان دروازہ بند رکھے کیونکہ ناچس کی صحبت سے بڑھ کر مرید کے لئے اور کوئی چیز نقصان دہ نہیں ہے۔

شیخ کی تین مجالس

شرط سالع

شیخ کی تین قسم کی مجالسیں ہونا چاہیں ایک مجلس عوام کے لئے دوسری مجلس تمام مریدین و اصحاب کے لئے اور تیسرا مجلس ہر مرید کے لئے انفرادی طور پر۔

عوام کی مجلس میں مرید کو حاضر ہونے کی اجازت بالکل نہیں ہوئی چاہئے ورنہ ایسا کرنا ان کے حق میں برا بدا، عوام کی مجلس کے لئے یہ شرط ہے کہ اس میں صرف بندے کو اپنے رب کے ساتھ معاملات یعنی احوال و کرامات کا تذکرہ ہو اور اللہ تعالیٰ کے خاص بندوں کا اس انداز میں ذکر ہو کہ وہ کس قدر آداب شریعت کو بجالاتے تھے اور شریعت کا احترام کرتے تھے۔

خواص کی مجلس میں صرف اس قدر پر اکتفا ہو جو اذکار و خلوت و ریاضات کے نتائج ہیں اور ان راستوں کی وضاحت ہو جو ارشاد خداوندی **وَالَّذِينَ جَاهَدُوا فِيْنَا أَنَّهُمْ يَنَهُمْ** اور جنہوں نے ہماری راہ میں کوشش کی ضروری ہم انہیں اپنے راستے سُبْلَنَا (العنکبوت ۶۹) دکھلائیں گے۔

شیخ کی مرید کے ساتھ انفرادی مجلس کے لئے شرط یہ ہے کہ جب کسی مرید کے ساتھ مجلس ہو تو اسے زجر و توبغ کرتا رہے اور ڈانٹا رہے اور مرید جو کچھ اپنا حال عرض کرے اس پر اسے بتائے کہ یہ ناقص حال ہے اور اس کی کم ہمتی پر متnezہ کرتا رہے اور اسے کسی حال میں مغور نہ ہونے دے۔

شرط ثامن

نیز شیخ کے لئے لازم ہے کہ وہ خلوت مع اللہ کے لئے اپنا مخصوص وقت بھی رکھے اور حاصل شدہ قوتِ حضور پر بھروسہ نہ کرے اس لئے حضور اکرم صلی اللہ علیہ وآلہ وسلم فرماتے ہیں۔

لی وقت لا یسعنی فیه غیر میرے لئے ایک ایسا وقت بھی ہوتا رہی ہے کہ جس میں اللہ رب العزت کے سوا کسی کی گنجائش نہیں ہوتی۔

یہ اس لئے کہ نفس کو یہ قوت اس بنا پر حاصل ہوئی کہ ایک مدت تک متواتر حضور مع اللہ اور ظاہر و باطن میں ماسوا اللہ کے ترک کی مدد اور مدد حاصل

رہی۔ اس طرح عادتِ نفیض کے طور پر بھی اس کی طرف رجوع کرنا چاہئے خصوصاً جب کہ نفس کی جبلت و طبیعت بھی اس کی موافقت کرتی ہو (کہ حضور سے غیبت کی طرف رغبت نہ کرے) تو جب تک ہر روز اسی طریقہ پر اپنی حال کی نگرانی نہ کرے جس طرح کہ اسے یہ تمکین حاصل ہوئی تو دھوکہ کھا جائے گا کہ با تدریج عادت اس کی حالتِ چھین لے گی۔ عادتِ قدیمہ اسے اپنی طرف کھینچ لے گی اور وہ کبھی خلوت کا ارادہ کرے گا تو انس ناپید ہو چکا ہو گا اور وہ وحشت محسوس کرے گا اس کو یہی معلمہ اپنے توکل و ادخار اور ان تمام کیفیات و حالاتِ حاصلہ میں کرنا چاہئے جو نفس کی طبیعت و جبلت کے بر عکس ہوں کیونکہ یہ حالات بہت ہی جلدِ زائل ہونے والے ہیں۔ ہم نے بہت سارے مشائخ کو دیکھا ہے جو اپنے مقام سے گر گئے۔ ہم اللہ تعالیٰ سے اپنے لئے اور ان کے لئے عافیت کا سوال کرتے ہیں اللہ تعالیٰ نے فرمایا۔

إِنَّ الْأَنْسَانَ خُلِقَ هَلُؤَعَا إِذَا مَسَّهُ^۱ بے شک آدمی بنیا گیا ہے بڑا بے الشَّرِّ جَزُّوَعَا وَ إِذَا مَسَّهُ الْخَيْرُ^۲ صبرا، حرص، جب اسے برائی پہنچے تو خخت گمراہ نے والا اور جب بھلائی پہنچے مَنُوعَا

(المعارج ۲۱-۱۹) توروک رکھنے والا۔

اس آیت میں اللہ تعالیٰ نے نفس کی تمام رفیله صفات کو جمع فرمادیا ہے اور واضح فرمادیا ہے کہ اس کی تمام خوبیاں^۳ سے حاصل کی گئی ہیں۔ طبعی اور جبلی نہیں ہیں لہذا ان کی حفاظت واجب ہے

شرط تاسع

شیخ کے لئے نویں شرط یہ ہے کہ جب مرید اس کے سامنے کوئی خواب یا مکاشفہ یا حاصل شدہ مشاہدہ بیان کرے تو اس کی حقیقت اس کے سامنے ہرگز بیان نہ کرے بلکہ اس کو ایسے اہمیت نہ دے جس سے ان کا نقصان اور جلب دور ہو جائے (جس وقت وہ مکاشفت وغیرہ نقصان کی نشاندہی کر رہے ہوں) یا مرید کو اس

سے اعلیٰ حال کی طرف متوجہ کر دے (جب مکاشفہ میں سود مند چیز کا اظہار ہو) اور اگر شیخ مرید کی بیان کردہ چیز پر گفتگو کرے گا تو وہ مرید کے حق میں بُرا ہو گا۔ اس طرح مرید کے دل میں شیخ کی حُرمت اس قدر کم ہوتی چلی جائے گی جس قدر وہ بے تکلفی سے کام لے گا اور جس قدر شیخ کی حُرمت کم ہو گی اسی قدر شیخ کے بتائے ہوئے طریقہ سے مرید کے دل میں انکار پیدا ہو گا اور جب تربیت حاصل کرنے سے انکار پیدا ہو گا تو عمل معدوم ہو جائے گا اور جب مرید میں عمل نہ رہے گا تو حجاب اور بارگاہ خداوندی سے دوری پیدا ہو جائے گی اور وہ طریقہ کے حکم سے نکل جائے گا اور ہمیشہ کے لئے مردود ہو کر رہ جائے گا اور اس کی مثال کتے کی سی ہو جائے گی۔ اللہ تعالیٰ ہمیں اور تمام مسلمانوں کو عافیت سے نوازے۔

شرط عاشر

شیخ کے لئے دسویں شرط یہ ہے کہ وہ مرید کو اس کے برادرانِ طریقت کے سوا کسی اور کے ساتھ نہست و برخاست کی اجازت نہ دے نہ وہ کسی سے ملنے جائے اور نہ کوئی اس کے پاس ملاقات کو آئے اور نہ ہی کسی کے ساتھ خیر و شر کے متعلق گفتگو کرے اور نہ ہی اپنے اوپر وارد شدہ حالت و کرامت کسی کے سامنے بیان کرے۔ اگر شیخ نے ان باتوں کی پابندی نہ کرائی تو مرید کے حق میں بُرا کرے گا۔

شرط حادی عشر

شیخ کے لئے گیارہویں شرط یہ ہے کہ وہ مریدین کے ساتھ رات دن میں صرف ایک بار مجلس آراء ہو اور اس کے لئے ایک الگ گوشہ ہونا چاہئے جس میں اس کی اولاد میں سے سوائے مختص کردہ لوگوں میں کوئی دخل نہ ہو سکے۔ بہتر یہ ہے کہ وہ کسی کو بھی اندر نہ آنے دے حتیٰ کہ کسی مخلوق کی صورت میں دکھائی نہ دے اس لئے کہ کسی کا نہ دیکھنا اس تنفس کی قوت روحانیہ کے موافق اس کے

حل میں موثر ہوتا ہے کبھی ایسا بھی ہوتا ہے کہ اس شخص کی وجہ سے شیخ کا خلوت مع اللہ میں حل متغیر ہو جاتا ہے۔ اس کو ہر شیخ نہیں پہچان سکتا اور شیخ کے لئے اپنے اصحاب سے نشست کرنے کے لئے الگ مقام بھی ہونا چاہئے۔

شرط ثانی عشر

شیخ کے لئے بارہویں شرط یہ ہے کہ شیخ ہر مرید کے لئے ایک الگ گوشہ مقرر فرمادے جس میں وہ آکیلا ہی رہے۔ کوئی دوسرا وہاں داخل نہ ہو بلکہ شیخ کو چاہئے کہ جب وہ کسی کو گوشہ ثنائی میں بٹھائے تو پہلے خود وہاں داخل ہو کر وہ رکعت نفل او اکرے اور مرید کی قوت روحانیہ اور مزاج کو ملاحظہ کرے اور اسے جس حال سے نواز رہا ہے اس کا ملاحظہ کرے اور شیخ ان رکعتوں میں اس حال کو جمع کرے جو مرید کے حال کے موافق ہو پھر اسے وہاں بٹھائے اس لئے کہ شیخ جب ایسا کرے گا تو مرید کے لئے فتح باب مراد قریب ہو جائے گا اور اس کی برکت سے مرید کو جلد ہی خیر حاصل ہو جائے گا۔ شیخ کو چاہئے کہ وہ اپنی مجلس کے سوا مریدین کو جمع نہ ہونے دے۔ اگر وہ اپنی مجلس کے سوا ان کو مل بیٹھنے کا موقع دے گا تو ان کے حق میں برآکرے گا۔

تمت بالآخر

بِحَمْرَهِ تَعَالَى وَتَقْدِيسٍ، شِيخُ أَكْبَرٍ حَضْرَتُ شِيخُ مُحَمَّدِ الدِّينِ إِبْنِ عَلِيٍّ قَدِيسٍ سَرِّهِ الْأَكْبَرِ
کے رسالہ مبارکہ مشتملہ بر آداب و شراط شیخ کا ترجمہ تکمیل کو پہنچا۔

مترجم آشم ظہور احمد جلالی

۱۳۱۸ھ

آداب مرشد و طالب کے بارے میں تعلیمات مجددیہ
(کنز الہدایات کا ایک باب)

شیخ العرفاء شیخ محمد باقر لاہوری قدس سرہ العزیز
خلیفہ اکمل

عروۃ الوثقی حضرت سیدنا خواجہ محمد مصوص مرہنڈی قدس اللہ باسرارہ

فائدہ نمبر ۱ استخارہ و توبہ کے بیان میں

حضرت امام ربانی قدس سرہ فرماتے ہیں (۱) جب طالب راہ سلوک شیخ کی خدمت میں حاضر ہو تو شیخ اسے استخارہ کا حکم دے۔ طالب تین یا سات مرتبہ استخارہ کرے۔ اگر کوئی تذبذب پیدا نہ ہو تو شیخ اسے کام میں لگا دے۔

فائدہ نمبر ۲ استخارہ کا بدل

(مولف رسالہ شیخ محمد باقر قدس سرہ فرماتے ہیں) شیخ کامل و مکمل کے دل کا طالب کی طرف متوجہ ہونا بھی استخارہ کے قائم مقام ہے۔ مگر استخارہ بھی ہو جائے تو "نور" علی نور ہے۔

فائدہ نمبر ۳ توبہ کا طریقہ

حضرت امام ربانی قدس سرہ فرماتے ہیں (۲) شیخ پہلے اسے توبہ کا طریقہ بتائے اور حصول توبہ میں اجمالی مقدار پر اکتفاء کرے اور اس کی تفصیل کو فرمانے کے حوالے کر دے۔ کیونکہ اس زمانہ میں ہمتیں پست ہو چکی ہیں اور تفصیلی توبہ کی تکلیف کیلئے ایک مدت درکار ہے۔ جس کے حصول میں سستی ہو جاتی ہے۔ اس کے بعد طالب کی استعداد اور حال کے مطابق ذکر و طریقہ تلقین کرے۔ اس کے کام میں توجہ فرمائے اور راستے کے آداب و شرائط کو طالب کے سامنے بیان کرے اور اتباع کتاب و سنت کی ترغیب دے اور اسے بتائے کہ اتباع

کتاب و سنت کے بغیر مطلوب تک رسائی محال ہے اور اس سے بھی آگاہ کرے کہ جو کشف و واقعات بال بر ابر بھی کتاب و سنت کے خلاف ہوں وہ قابل اعتبار نہیں۔

فائدہ نمبر ۳ طریقہ مجددیہ میں آغاز اسم ذات سے ہوتا ہے (حضرت عردة الوشقی قدس سرہ فرماتے ہیں) (۱) جانتا چاہئے کہ حضرت مجدد الف ثانی لطفی اللہ عنہ نے اپنے رسائل میں کتنی ہی جگہ لکھا ہے شیخ مرید کو اس کے حل اور استعداد کے مطابق طریقہ ذکر تلقین کرے۔ لیکن آپ کا اپنا طریقہ کاری ہی ہے کہ اسم ذات کی تعلیم تمام طالبان کے لئے مقدم ہے الا ماشاء اللہ اس کی وجہ یہ ہو سکتی ہے کہ جو کچھ آپ نے تحریر کیا ہے وہ مراتب سیر کی ابتداء کے وقت تھا اور ولایت جذبہ سے مربوط تھی راہ سلوک میں مرید کے حال کی رعایت اور اس کی استعداد کے مطابق ذکر طریقت کی تعلیم اس کے سلوک کی آسانی کے لئے کافی ہے۔ مثلاً اگر اس کی استعداد جذبہ کے مناسب ہو تو جذبہ کے مطابق طریقہ تعلیم کرے۔ تاکہ اس کے سلوک میں خلل واقع نہ ہو اور جب آخر حضرت لطفی اللہ عنہ نے مدارج ولایت سے کمالات نبوت میں بطور وارثت عروج فرمایا تو دائرہ جذب و سلوک سے بلندی واقع ہوئی کمالات نبوت تعلیم طریقہ سے مربوط نہیں ہیں۔ بلکہ اس مقام پر سالک کی ترقی محض شیخ کی صحبت، محبت اور رعایت آداب سے ہوتی ہے جب کہ اتباع شریعت علیہ و سنت سنبھیہ علی صاحبہا العصیۃ والسلام والتھیۃ بھی حاصل ہو۔

اس جگہ تعلیم ذکر صرف طالب کی تسلی کے لئے ہے۔ ذکر اُرچہ مفید ہے۔ اس پر وصل انہی کا دار و مدار نہیں ہے بلکہ معاملہ اس سے بلند ہے۔

۱۔ مکتوبات معصومیہ جلد ثالث مکتب نمبر ۸۷

فائدہ نمبر ۵ طریقہ نقشبندیہ قریب ترین طریقہ ہے

حضرت امام ربانی قدس سرہ فرماتے ہیں (۱) واضح ہو کہ اقرب، اسبق، افق، اوپن، اسلم، احکم، اصدق، اولی، اعلیٰ، اجل، ارفع، اکمل اور اجمل طریقہ علیہ طریقہ نقشبندیہ ہے قدس اللہ تعالیٰ ارواح اصلیہا و اسرار موالیہا اس طریقہ مبارکہ کی یہ تمام تر رفتہ اور ان بزرگوں کی یہ علوٰ منزلت سنت سنتیہ علی صاحبہا الصلوٰۃ والتحیۃ کی متابعت کی وجہ سے ہے اور بدعت نامرضیہ (ستہ) سے اجتناب کے باعث ہے۔ یہ وہ بزرگ ہیں کہ ان کے کام کی انتہاء صحابہ کرام علیہم الرضوان من الملک المنان کی طرح ابتداء میں درج ہے اور اس کے حضور و آگاہی کو دوام حاصل ہے اور درجہ کمال کو پہنچنے کے بعد ان کی آگاہی دوسروں کی آگاہی سے فوقیت لے گئی ہے۔

فائدہ نمبر ۶ اخذ طریقہ کے متعلق سوال کا جواب

حضرت امام ربانی قدس سرہ فرماتے ہیں۔ (۲)

سوال :- آپ نے پوچھا تھا کہ بعض لوگ (خواتین و حضرات) آتے ہیں اور طلب طریقہ ظاہر کرتے ہیں جبکہ کھانے پینے اور لباس میں سود سے حاصل شدہ بال سے پرہیز نہیں کرتے عذر میں کہتے ہیں کہ ہم جیلہ شرعیہ کر لیتے ہیں (آئندہ حرمت نہ رہے) ان کو تعلیم طریقہ میں کیا حکم ہے۔

جواب :- ان کو طریقہ بتائیں اور حرام اور اجتناب کی ترغیب بھی دیں ممکن ہے کہ طریقہ مبارکہ کی برکت سے ان مشتبہ اشیاء سے بچ جائیں۔

۱۔ امام ربانی جلد اول مکتب نمبر ۲۹۰

۲۔ مکتوبات امام ربانی جلد ہائلی مکتب نمبر ۷۷

فائدہ نمبرے مستورات کی بیعت کا طریقہ

حضرت امام ربانی قدس سرہ فرماتے ہیں۔ (۱)

سوال:- بعض عورتیں بھی طریقہ اخذ کرنے کی درخواست کرتی ہیں۔

جواب:- اگر وہ عورتیں محرم ہیں تو طریقہ بتانے میں کیا حرج ہے اگر غیر محرم ہیں تو پرده میں بیٹھ کر طریقہ حاصل کریں۔

فائدہ نمبر ۸ مریدین کے لئے اور ادو و ظائف

(حضرت عودۃ الاوتنی قدس سرہ فرماتے ہیں) (۲) طالبانی طریقت کو وظائف و اذکار میں سرگرم رکھیں۔ خدمات بجالانے اور رعایت آداب کی ترغیب نہ چھوڑیں۔ امید ہے کہ بزرگوں کی نسبت خاص سے بہرہ یا بہرہ ہوں گے۔ مقصود حصول نسبت ہے۔ اس کے حصول کا علم ہونا یہ ایک علیحدہ مسئلہ ہے اگر علم بخش دیں تو فیہا ورنہ کوئی غم نہیں۔ نسبت جس قدر دیر اور وقت سے حاصل ہوگی اتنی ہی اس کی قدر و منزلت زیادہ ہوگی اور جو چیز آسانی اور جلدی سے ہاتھ لگتی ہے اس کی اتنی قدر و منزلت نہیں ہوتی۔ عجلت سے کام ہونے والا ابوالھوس بے، طالب نہیں ہے اور نہ ہی لاٹق صحبت ہے۔ لوگ اس کمیں دنیا کے حصول کے لئے کیا تکلیفیں برداشت نہیں کرتے حالانکہ طلب حق زیادہ ضروری ہے۔ بزرگان این - اس کی طلب میں بہت بڑی ریاضتیں کیں اور عمریں بسرا کر دیں۔

اوحدی شصت سال بختی دید

تا شہ روئے نیک بختی دید

اوحدی نے سانچھ سال بختی برداشت کی تب جا کر ایک رات نیک بختی کا چہرہ دیکھا۔

۱۔ مکتوبات امام ربانی جلد اول مکتوب نمبر ۲۵۶

۲۔ مکتوبات معصومیہ ربانی جلد اول مکتوب نمبر ۱۳۲

فائدہ نمبر ۹ جلد اخذ ظاہرنہ ہونا استعداد کے نقصان کی دلیل نہیں ہے حضرت امام ربانی قدس سرہ فرماتے ہیں (۱) معلوم ہونا چاہئے کہ اثر قبول کرنے میں تاثر نقصان استعداد کی علامت نہیں ہے۔ کئی لوگ کامل الاستعداد ہونے کے باوجود اس مصیبت میں بٹلا ہو جاتے ہیں۔

فائدہ نمبر ۱۰ اس زمانہ کے طالبین

(حضرت عروۃ الوشقی قدس سرہ فرماتے ہیں) (۲)

سوال :- آپ نے حرص اور طالبوں کی عدم استقامت کی شکایت لکھی تھی اور ان لوگوں کو تلقین سے اظہار افسوس کیا تھا؟

جواب :- میرے مخدوم اس زمانہ کے اکثر طالبان طریقت کا یہی حال ہے طلب صادق اور طالب کے استخارہ اور اشراح صدر حاصل ہونے کے بعد طریقہ تلقین کرنا چاہئے اس کے بعد بھی اگر کوئی بے استقامتی اور روگردانی ظاہر ہو تو کہہ دیجئے کہ اس میں اس کا نقصان ہے۔

فائدہ نمبر ۱۱ شیخ کے لئے ضروری امر

(حضرت عروۃ الوشقی قدس سرہ فرماتے ہیں) (۳) پیر کو چاہئے کہ مریدوں کے سامنے اپنے آپ کو آراستہ رکھے اور عام میل جوں کا دروازہ ان پر نہ کھولے تاکہ شیخ کی ہیبت ان کے دل میں بیٹھ جائے اگر یہ جاگزین ہو گئی تو مرید کی عقیدت و ترقی اور تربیت کا سبب بنے گی۔

۱۔ مکتوبات امام ربانی جلد اول مکتب نمبر ۱۳۵

۲۔ مکتوبات معصومیہ جلد اول مکتب نمبر ۱۸

۳۔ مکتوبات معصومیہ جلد ثالثی مکتب نمبر ۳۰

فائدہ نمبر ۱۲ چہدہ مسلسل

(حضرت عروۃ الوشقی قدس سرہ فرماتے ہیں) (۱) آپ نے لکھا تھا حکم کے مطابق طالیں کے مجمع کو ایک گونہ مشغول رکھتا ہوں۔ کوئی شخص بھی اثر قبول کے بغیر نہیں رہتا حتیٰ کہ اکثر تو پہلی ہی توجہ سے متاثر ہو جاتے ہیں۔

الحمد لله سبحانہ علی ذلک اس نعمت عظمی کا شکر بجا لائیں اور خود بینی و خود پسندی سے ڈریں اور اپنے قصور کا اعتراف کرتے رہیں۔ طالیں کے حال پر توجہ اور ان کے احوال جستجو میں تناہل نہ کریں۔ کیونکہ یہ بہت بلند محبت سے ہے۔ اس کام سے فرصت اور ان کے حق کی ادائیگی کے بعد طاقت دُنیا طاعات مثلاً درس و تدریس اور ذکر و فکر میں مشغول رہیں۔ آپ نے یہ سناؤ گا۔

ان احباب عباد اللہ الی اللہ من احباب اللہ الی عبادہ
بے شک اللہ تعالیٰ کے نزدیک اللہ کے بندوں میں سب سے زیادہ محجوب وہ
ہے جو اللہ تعالیٰ کی محبت اس کے بندوں کے دلوں میں ڈالے۔

فائدہ نمبر ۱۳ شیخ کی خدمت میں حاضری علم نسبت میں مددگار ہے
(حضرت شیخ محمد باقر قدس سرہ فرماتے ہیں) کہ جب میں پہلی مرتبہ دارُ الارشاد
سرہمند شریف پہنچا اور حضرت پیر دیگر شیخ محمد معصوم رضی اللہ عنہ کی قدم بوسی سے
شرف ہوا تو حضرت اقدس نے استفسار فرمایا کہ تعلیم کی پابندی کرتے ہو؟ فقیہ نے
عرض کی جب سے شغل باطن کو اختیار کیا ہے اس وقت سے ظاہری تعلیم و تعلم
کی پابندی اس قدر نہیں رہی۔

دوسری حاضری پر خلوت میں اس سوال کا اعادہ فرمایا تو ناجیز نے عنہ کیا
مطالعہ علم ظاہر میں استغراق کے وقت اللہ تعالیٰ کی طرف توجہ نہیں رہتی اور یہ
دونوں جمع نہیں ہوتے۔ حضرت نے فرمایا! بلا روک نوک کو علم ظاہر میں

مشغولیت ہماری نسبت میں مددگار ہے۔ اس وقت سے اس فقیر کو دوسرا توفیق بھی
مل گئی۔ والحمد لله سبحانہ علی ذلک
فائدہ نمبر ۱۳ ترتیب اثرات پر اظہار صرفت

(حضرت عروۃ الوشقی قدس سرہ فرماتے ہیں) (۱) صبح و نظر کے وقت حلقہ کی
پابندی اور مغرب کے بعد احباب کی طرف توجہ کا طریقہ اور مجلس کی گرمی توجہات
کی تاثیر ظہور آثار اور ترقیات علمیہ کے متعلق لکھا تھا۔ بہت زیادہ صرفت ہوئی۔

اللَّهُمَّ أَكْثِرْ أَخْوَانَا فِي الدِّينِ
أَعْلَمْ بِهِمْ بِهِمْ أَنْجِلَّ

اس جلیل القدر کام میں زیادہ سے زیادہ پابندی کرنی چاہئے اور تصحیح نیت میں
جان سے کوشش رہنا چاہئے ہمیشہ التجاء و تضرع کرتے رہنا چاہئے۔

فائدہ نمبر ۱۵ وصول رابطہ شیخ پر موقوف ہے

(حضرت عروۃ الوشقی قدس سرہ فرماتے ہیں) (۲) ہمارے طریقہ میں درجہ
کمال تک رسائی شیخ مقتدی سے رابطہ محبت کے ساتھ وابستہ ہے۔ طالب صادق شیخ
سے محبت کی وجہ سے شیخ کے باطن سے فیوض و برکات اخذ کرتا ہے اور معنوی
مناسبت کے ذریعے لمحہ بہ لمحہ اس کے رنگ میں رنگا جاتا ہے۔

صوفیاء کرام بیان فرماتے ہیں کہ فنا فی الشیخ فنا فی حقیقی کا مقدمہ ہے رابطہ شیخ
اور فنا فی الشیخ کے بغیر محض ذکر اللہ تعالیٰ تک رسائی کا سبب نہیں ہے: اگرچہ ذکر
اللہ تعالیٰ تک پہنچانے والے اسباب میں سے ایک سبب ہے لیکن رابطہ شیخ اور فنا فی
الشیخ کی شرط سے مشروط ہے۔

۱۔ مکتوبات معصومیہ جلد ٹالٹ مکتوب نمبر ۱۳۳

۲۔ مکتوبات معصومیہ جلد اول مکتوب نمبر ۸۷

ہاں! طریقہ ذکر کو لازم قرار دیئے بغیر آداب صحبت کی رعایت اور شیخ کی توجہ و التفات کے ہوتے ہوئے یہ رابطہ تنابھی موصل اللہ ہے دوسرے طریقوں میں سلوک و تسلیک کی وابستگی اور کام کا داروددار و ظائف اور اوراد و اذکار پر ہے اور معاملہ کی بنیاد پر ریاضتوں اور چلوں پر ہے اور شیخ طریقت کی طرف اس درجہ کا رجوع نہیں ہے اس طریقہ میں جو کہ صاحبہ کرام علیہ الرضوان کا طریقہ ہے افادہ و استفادہ اور انکاس میں پابندی آداب کے ساتھ شیخ کی صحبت ہی کافی ہے اور وظائف و اذکار اور طاعات اس کے مددگار و معاون ہیں۔

ایمان اور تسلیم و القیاد کی شرط کے ساتھ حضور خیر البشر علیہ وعلی الہ الصلوات الناذکیات و التسلیمات النامیات کی صحبت ہی کمالات کے حصول کے لئے کافی تھی۔ اس لئے اس طریقہ میں راہ سلوک قریب ترین واقع ہوا ہے۔ شیخ کامل و مکمل سے فیوض و برکات حاصل کرنے میں جوان بچے، بوڑھے، زندہ اور مردہ برابر ہیں اس سلسلہ عالیہ جو کہ ابتداء میں انتہاء کے درجے کو شامل ہے، میں ریاضت سنت سنیہ کی اتباع اور بدعت نامرضیہ یعنی یہ سے اجتناب ہی کا نام ہے۔

فائدہ نمبر ۱۶ کبھی ناقص کو بھی اجازت مل جاتی ہے
حضرت امام ربانی قدس سرہ فرماتے ہیں (۱) کبھی ایسا بھی ہوتا ہے کہ شیخ کامل ناقص کو تعلیم طریقہ کی اجازت عنایت فرمادیتے ہیں اور مریدین کے اجتماع میں اس ناقص کی تیکیل بھی ہو جاتی ہے۔

حضرت مولانا عبد الرحمن جامی رحمۃ اللہ تعالیٰ علیہ تفہمات الائنس
میں مولانا یعقوب چرخی کو اولاً خواجہ علاء الدین عطاء قدس سرہ کے مردین میں شمار کرتے ہیں ثانیاً حضرت خواجہ نقشبند قدس سرہ کی طرف منسوب کرتے ہیں

(قدست اسرار ہم) معلوم ہوا کہ نقص یقیناً اجازت کے منافی ہے مگر جب شیخ کامل و مکمل ناقص کو اپنا نائب مقرر کرتا ہے۔ اس کے ہاتھ کو اپنا ہاتھ جانتا ہے تو اس نقص کا ضرر آگے متعدد نہیں ہوتا۔ والله سبحانہ اعلم بحقائق الامور کلہا

فائدہ نمبر ۱۸ سلسلہ عالیہ نقشبندیہ میں دعوت اسماء نہیں ہے
حضرت امام ربانی قدس سرہ فرماتے ہیں (۱) اور ہمارا طریقہ دعوت اسماء کا طریقہ نہیں ہے۔ اس طریقہ کے اکابرین نے ان اسماء کے مسمی میں استہلاک اختیار کیا ہے۔ ان بزرگوں کی نسبت سے تھوڑا سا حصہ بھی حاصل ہو جائے تو بھی کم نہیں کیونکہ دیگر سلاسل کی انتہاء ان کی ابتداء میں مندرج ہے۔

فائدہ نمبر ۱۸ ختم خواجگان کا فائدہ

مولف رسالہ شیخ محمد باقر قدس سرہ فرماتے ہیں کہ حضرت پیر دشمن خواجہ محمد معصوم علیہ الرحمۃ سے منقول ہے کہ اس طریقہ میں ختم خواجگان نقشبندیہ قدس اللہ اسرار ہم مُرادات کے حصول میں دوسرے طریقوں کی دعوت اسماء کا کام دیتا ہے۔

فائدہ نمبر ۱۹ اپنے شیخ کے متعلق کیا اعتقاد ہونا چاہئے
حضرت امام ربانی قدس سرہ فرماتے ہیں (۲) جانا چاہئے کہ مرید کا اپنے پیر کی افضلیت و اکملیت کا اعتقاد محبت کے ثمرات میں سے ہے اور شیخ کے ساتھ مناسبت کا نتیجہ ہے جو کہ افادہ اور استفادہ کا سبب ہے۔
یہ بات معلوم ہونا چاہئے کہ اپنے شیخ کو ان لوگوں پر فضیلت نہ دے جن کی

۱۔ مکتوبات امام ربانی جلد اول مکتب نمبر ۲۰۲

۲۔ مبداء و معاد

فضیلت شرع شریف میں منصوص ہے۔ کیونکہ ایسا افراط محبت کی بناء پر ہے اور یہ
ذموم ہے۔ محبت اہل بیت میں افراط کی وجہ سے شیعوں میں خرابی واقع ہوئی اور
حضرت عیسیٰ علیہ السلام کی محبت میں افراط سے عیسائیوں نے آپ کو ابن اللہ
(معاذ اللہ) کہا اور دائمی نقصان میں گر گئے۔ اگر ان کے علاوہ دیگر بزرگوں پر
فضیلت دیں تو جائز ہے بلکہ طریقت میں ضروری ہے۔ یہ فضیلت دینا مرید کا
اختیاری فعل نہیں بلکہ اگر مرید باستعداد ہو تو یہ اعتقاد بے اختیار پیدا ہو جاتا ہے
اور اس کے وسیلہ سے شیخ سے کمالات حاصل کرتا ہے اور اگر یہ فضیلت اختیاری
ہو اور بہ تکلف یہ اعتقاد ظاہر کرے تو جائز نہیں اور فائدہ بھی نہیں ہو گا۔

شرائطِ مرشد از تبرکات

شیخ المشائخ العلیٰ حضرت مولانا احمد رضا قادری رحمۃ اللہ علیہ
اقول (۱)

اب مرشد بھی دو قسم ہے۔

اول عام

کہ کلام اللہ و کلام الرسول و کلام ائمہ شریعت و طریقت و کلام علمائے دین،
اہل رشد و ہدایت ہے۔ اسی سلسلہ صحیحہ پر کہ عوام کا ہادی کلام علماء، علماء کا رہنمای
کلام ائمہ، ائمہ کا مرشد کلام رسول، رسول کا پیشواؤ کلام اللہ جل و علا و صلی
الله علیہ وسلم فلاح ظاہر ہو، خواہ فلاح باطن اسے اس مرشد سے
چارہ نہیں۔ جو اس سے جدا ہے۔ بلاشبہ کافر ہے یا گمراہ اور اس کی عبادت برپا و
تاباہ۔

دوم خاص

کہ بندہ کسی عالم سنی العقیدہ صحیح الاعمال جامع شرائط بیعت کے ہاتھ میں ہاتھ
دے۔ یہ مرشد خاص جسے پیر شیخ کہتے ہیں پھر دو قسم ہے۔

اول شیخ اتصال

یعنی جس کے ہاتھ پر بیعت کرنے سے انسان کا سلسلہ حضور پر نور سید
الرسلین ﷺ تک متصل ہو جائے اس کے لئے چار شرطیں ہیں۔

شرائط مرشد

۱۔ شیخ کا سلسلہ باتصال صحیح حضور اقدس ﷺ تک پہنچا ہو۔ پنج میں منقطع
نہ ہو کہ منقطع کے ذریعہ سے اتصال ناممکن۔ بعض لوگ بلا بیعت محض

۱۔ میں کرتا ہوں

بزعم وراثت اپنے باب داوا کے سجادے پر بیٹھ جاتے ہیں یا بیعت کی تھی مگر خلافت نہ ملی تھی۔ بلا اذن مرید کرنا شروع کر دیتے ہیں یا سلسلہ ہی وہ ہو کہ قطع کر دیا گیا۔ اس میں فیض نہ رکھا گیا۔ لوگ براہ ہوس اس میں اذنِ خلافت دیتے چلتے آتے ہیں یا سلسلہ فی نفسہ صحیح تھا مگر نفع میں کوئی ایسا شخص واقعہ ہوا جو بوجہ اتفاق بعض شرائط قابل بیعت نہ تھا۔ اس سے جو شاخ چلی، وہ نفع میں سے منقطع ہے ان صورتوں میں، اس بیعت سے ہرگز اتصال حاصل نہ ہو گا۔ نیل سے دو یا یا بانجھ سے بچے مانگنے کی مت جدا ہے۔

شیخُ سُنّی صحیح العقیدہ ہو

۲۔ بدنه بہب گمراہ کا سلسلہ شیطان تک پہنچے گا نہ کہ رسول اللہ ﷺ تک۔ آج کل بہت کھلے ہوئے بدینوں بلکہ بے دینوں حتی کہ وہابیہ نے کہ سرے سے منکر و دشمن اولیاء ہیں، مکاری کے لئے پیری مریدی کا جال پھیلا رکھا ہے (۱) ہوشیار خبردار احتیاط احتیاط

اے با انبیس آدم روئے ہست
پس بہر دستے نباید داو دست

علم ہو

۳۔ اقوال علم فقه، اس کی اپنی ضرورت کے لئے قابل کافی اور لازم کہ عقائد ایں سنت سے پورا واقف، کفر و اسلام و ضلالت و ہدایت کے فرق کا خوب نارف ہو۔ ورنہ آج بدنه بہب نہیں، کل ہو جائے گا۔ فمن لم یعرف الشر فیوما یقع فیه (۲)

۱۔ یہ بات اعلیٰ حضرت رحمۃ اللہ علیہ نے سال پہلے ارشاد فرمائی تھی جو آن کے دور پر بھی ۱۰۰ انی صد صادق آئی ہے کیونکہ بڑے بڑے نامی گرامی شہر یا نہاد پیر، امیر اور شیخ ان اوصاف مذکورہ سے محروم ہیں۔ باقی عکنند کے لئے اشارہ کافی ہے۔ (اوارة)
۲۔ جو شر (برائی) سے آگاہ نہیں ایک دن اس میں پڑ جائے گا۔

صدھا کلمات و حرکات ہیں، جن سے کفر لازم آتا ہے اور جاہل براہ جمالت ان میں پڑ جاتے ہیں۔ اول تو خبر ہی نہیں ہوتی کہ ان سے قول یا فعل کفر صادر ہو اور بے اطلاع توبہ ناممکن تو بتلا کے بتلا ہی رہے اور اگر کوئی خبر دے تو ایک سلیم و الطبع ڈر بھی جائے، توبہ بھی کرے مگر وہ جو سجادہ مشیخت پر ہادی و مرشد بنے جیسے ہیں ان کی عظمت کہ خود ان کے قلوب میں ہے کب قبول کرنے دے۔ وَإِذَا قِيلَ لَهُ أَتَقْرَبَ اللَّهُ أَخْدَدْنَاهُ الْعِزَّةُ بِالْأَنْتَهِمْ (۱) اور اگر ایسے ہی حق پرست ہوئے اور مانا تو کتنا، اتنا کہ آپ توبہ کر لیں گے۔ قول و فعل کفر سے جو بیعت فتح ہو گئی۔ اب کسی کے ہاتھ پر بیعت کریں اور شجرہ اس جدید شیخ کے نام سے دیں اگرچہ شیخ اول ہی کا خلیفہ ہو۔ یہ ان کا نفس کیونکر گوارا کرے۔ نہ اسی پر راضی ہوں گے۔ آج سے سلسلہ بند کریں، مرید کرنا چھوڑ دیں۔ لا جرم وہی سلسلہ کہ ثوث چکا جاری رکھیں گے۔ لہذا عالم عقائد ہونا لازم۔

فاسق معلم نہ ہو

۲۔ اس شرط پر حصولِ اتصال کا توقف نہیں کہ مجرد فتن باعث فتح نہیں مگر پیر کی تعظیم لازم ہے اور فاسق کی توہین واجب دونوں کا اجتماع باطل۔ تبیین الحقائق امام زیلیعی وغیرہ میں دربارہ فاسق ہے۔

فی تقدیمه للامامہ تعظیمه وقد وجہ علیہم اهانتہ شرعاً (۲)

دوم شیخ ایصال

کہ شرائط مذکورہ کے ساتھ مقاصدِ نفس و مکائد شیطان و مصائب ہوا سے آگاہ ہو، دوسرے کی تربیت جانتا اور اپنے متوجہ پر شفقت تامہ رکھتا ہو کہ اس کے

۱۔ اور جب اس سے کما جائے، اللہ سے ڈر تو اسے اور ضد چڑھتی ہے گناہ کی ۲۔ اسے امت کے لئے آگے کرتے ہیں، اس کی تضیییم ہے اور شرع میں اس کی توہین واجب ہے۔

عیوب پر اسے مطلع کرے۔ ان کا علاج بتائے۔ جو مشکلات اس راہ میں پیش آئیں، حل فرمائے نہ محض سالک ہونہ نرا مجدوب۔

عوارف شریف میں فرمایا کہ یہ دونوں قابلِ پیری نہیں۔ اُقولُ اس لئے کہ اول (سالک) خود ہنوز راہ میں ہے اور دوسرا (مجدوب) طریقِ تربیت سے غافل بلکہ مجدوب سالک ہو یا سالک مجدوب اور اول اولی ہے۔ اقول اس لئے کہ وہ مراد ہے اور یہ مرید۔

فوائد بیعت و شرائط مرید

پھر بیعت بھی دو قسم ہے۔

اول بیعت برکت

کہ صرف تبرک کے لئے داخل سلسلہ ہو جانا آج کل عام پیغامبیسی ہیں وہ بھی نیک نیتوں کی درنہ بہتوں کی بیعتِ دُنیوی اغراض فاسدہ کے لئے ہوتی ہے وہ خارج از بحث ہے۔ اس بیعت کے لئے شیخ اتصال کہ شرائط اربع کا جامع ہو، جس ہے۔

اُقولُ بیکار یہ بھی نہیں مفید اور بہت مفید اور دنیا و آخرت میں بکار آمد ہے محبوبان خدا کے غلاموں کے دفتر میں نام لکھ جانا ان سے سلسلہ متصل ہو جانا فیضِ سعادت ہے۔

اُولاؤ۔ ان کے خاص غلاموں سالکان راہ سے اس امر میں مشابہت اور رسول اللہ ﷺ فرماتے ہیں۔

جو جس قوم سے مشابہت پیدا کرے وہ انہیں میں سے ہے

مَنْ تَشَبَّهَ بِقَوْمٍ فَهُوَ مِنْهُمْ

سیدنا شیخ شاب الحق والدین سروردی نقشبندی عوارف العارف

شريف میں فرماتے ہیں واعلم ان الخرقه خرقتان خرقه الاراده و خرقه التبرک والاصل الذى قصدہ المشائخ للمریدین خرقه الارادة و خرقه التبرک تشبه بُخرقه الارادة فخرقه الارادة للمرید الحقيقی و خرقه التبرک و للمتشبه و من تشبه بقوم فهو منهم ان غلامان خاص کے ساتھ ایک مسلک میں مسلک ہونا

بلبل ہمیں کہ قافیہ گل شودس ست

رسول اللہ ﷺ فرماتے ہیں ان کا رب عَزَّوَجَلَ فرماتا ہے۔

هُمُ الْقَوْمُ لَا يَشْفَعُونَ بِهِمْ وہ لوگ ہیں کہ ان کے پاس بیٹھنے والا جَلِيلُهُمْ بھی بدجنت نہیں رہتا۔

مثال: محبوبان خدا سایہ رحمت رکھتے ہیں وہ اپنا نام لینے والے کو اپنا کر لیتے ہیں اور اس پر نظر رحمت رکھتے ہیں امام یکتسیدی ابوالحسن نورالملة والدین علی قدس سرہ بحثہ الاسرار شریف میں فرماتے ہیں۔ حضور پر نور سیدنا غوث اعظم رضی اللہ عنہ سے عرض کی گئی کہ اگر کوئی شخص حضور کا نام لیوا ہو اور اس نے نہ حضور کے دست مبارک پر بیعت کی ہونہ حضور کا خرقہ پہنا ہو، کیا وہ حضور کے مریدوں میں شمار ہو گا فرمایا

من انتمسے الی وتسماى لی قبلہ جو اپنے آپ کو میری طرف نسبت اللہ تعالیٰ وتاب علیہ ان کان کرے اور اپنا نام میرے غلاموں کے علی سبیل مکروہ وہو من دفتر میں شامل کرے اللہ اے قول جملہ اصحابی وان ربی فرمائے گا اور اگر وہ کسی ناپسندیدہ راہ عزوجل وعدنی ان یدخل پر ہو تو اسے توبہ دیگا اور وہ میرے اصحابی واہل منہبی وكل مریدوں کے زمرے میں ہے اور بے شک میرے رب عزوجل نے مجھ سے وعدہ فرمایا ہے کہ میرے مریدوں اور

ہم مذہبیوں اور میرے ہر چاہنے والے
کو جنت میں داخل فرمائے گا و الحمد لله
رب العالمین۔

بیعت ارادت

دو یہم بیعت ارادت کہ اپنے ارادہ و اختیار سے یکسر بآہر ہو کر اپنے آپ کو شیخ
مرشد ہلوی برحق واصل بحق کے ہاتھ میں بالکل پسرو کر دے۔ اسے مطلقاً اپنا حاکم و
مالک و متصرف جانے اس کے چلانے پر راہ سلوک چلے کوئی قدم بے اس کی مرضی
کے نہ رکھے اس کے لئے اس کے بعض احکام یا اپنی ذات میں خود اس کے کچھ اگر
اس کے نزدیک صحیح نہ معلوم ہوں انہیں افعال خضر علیہ الصلوٰۃ والسلام کے مش
سمجھنے اپنی عقل کا قصور جانے اس کی کسی بات پر دل میں بھی اعتراض نہ لائے اپنی
ہر مشکل اس پر پیش کرے غرض اس کے ہاتھ میں مردہ بدست زندہ ہو کر رہے یہ
بیعت سا لکھیں ہے اور یہی مقصود مشائخ مرشدین ہے یہی اللہ عزوجل تک پہنچاتی
ہے یہی حضور القدس ﷺ نے صحابہ کرام رضی اللہ تعالیٰ عنہم سے لی ہے
جیسے سیدنا عبدہ بن صامت النصاری رضی اللہ تعالیٰ عنہ فرماتے ہیں کہ

بایعنا رسول اللہ صلی اللہ ہم نے رسول اللہ ﷺ سے
تعالیٰ علیہ وسلم علی السمع اس پر بیعت کی کہ ہر آسانی و دشواری
و الطاعہ فی العسر و البیسرو ہر خوشی و ناگواری میں حکم سنیں گے
المنشط والمکرہ و ان لانزارع اور اطاعت کریں گے اور صاحب حکم
کے کسی میں چون وچرانہ کریں گے۔

شیخ ہلوی کا حکم رسول کا حکم ہے اور
رسول کا حکم اللہ کا حکم میں مجال دم
زدن نہیں

اللہ عزوجل فرماتا ہے۔

کسی مسلمان مرد و عورت کو نہیں پہنچتا کہ جب اللہ و رسول کسی معاملہ میں کچھ فرمادیں پھر انہیں اپنے کام کا کوئی اختیار رہے اور جو اللہ و رسول کی نافرمانی کرے وہ کھلا گمراہ ہوا۔

وما كان لمؤمن ولا مونه
اذ أقضى الله ورسوله أمرًا إن
يكون لهم الخيره من أمرهم
ومن يعص الله ورسوله فقد
ضل ضلالاً مبيناً
عوارف شریف میں ارشاد فرمایا۔

شیخ کے زیر حکم ہونا اللہ و رسول کے زیر حکم ہونا ہے اور اس بیعت کی سنت کا زندہ کرنا

دخوله في حكم الشیخ
دخوله في حكم الله ورسوله
واحياء سنّة البايعة
نیز فرمایا

یہ نہیں ہوتا مگر اس مرید کے لئے جس نے اپنی جان کو شیخ کی قید میں کر دیا اور اپنے ارادہ سے بالکل باہر آیا اپنا اختیار چھوڑ کر شیخ میں فنا ہو گیا۔

ولا يكون هنا إلا لمريدي حصر
نفسه مع الشیخ وانسلح من
ارادة نفسه وفنى في الشیخ
يترك اختيار نفسه
پھر فرمایا

بیرون پر اعتراض سے بچے کہ یہ مریدوں کے لئے ذہر قاتل ہے کہ کوئی مرید ہو گا جو اپنے دل میں شیخ پر کوئی اعتراض کرے پھر فلاح پائے شیخ کے تصرفات سے جو کچھ اسے صحیح نہ معلوم ہوتے ہوں ان میں خضر علیہ الصلوٰۃ والسلام کے واقعات یاد کرے کیونکہ ان سے وہ باشیں صورت ہوتی

ويحذر الاعتراض على
الشیوخ فإنه السم القاتل
للمربيدين وقل إن يكون مريد
يعترض على الشیوخ بباطنه
فيفلح ويدرك المريد في كل
ما شبك كل عليه من تصارييف
الشیوخ قصه الخضر عليه
السلام كيف كان يصدر عن

تمیں بظاہر جن پر سخت اعتراض تھا
 (جیسے مسکینوں کی کشتی میں سوراخ کر
 دینا بے گناہ بچے کو قتل کر دینا) پھر
 جب وہ اس کی وجہ بتاتے تھے ظاہر ہو
 جاتا تھا کہ حق یہی تھا جو انسوں نے کیا
 یونہی مرید کو یقین رکھنا چاہئے کہ شیخ
 کا جو فعل مجھے صحیح نہیں معلوم ہوتا
 شیخ کے پاس اس کی صحت پر دلیل
 قطعی ہے۔

الحضر تصاريف ينكرها
 موسى ثم لما كشف عن
 معناها بان وجه الصواب في
 ذلك فهكذا ينبغي للمريد ان
 يعلم ان كل تصرف اشكال
 عليه من الشيخ عند الشيخ
 فيه بيان وبرهان للصحيح

امام ابو اقسام قشیری رسالہ میں فرماتے ہیں میں نے حضرت ابو عبد الرحمن
 سلی کو فرماتے سنا کہ ان سے ان کے شیخ حضرت ابو سہل معلوکی نے فرمایا من قال
 لاستاذہ لم لا یفلح ابداً جواپنے پیر سے کسی بات میں کیوں کے گا کبھی فلاح نہ
 پائے گا نسال اللہ العفو والعافية

سیارہ النبی ﷺ
اور افعہ مراج پر ایک روح پرور حکایت

لگستان طافت

۱۳۰۲ ھجری

الشرفانی

سخنور خوش بیان، ناظم شیرین زبان، بردا عالی فترت

سولانہ محمد حسن ضا خان قادری علیہ السلام

مشکم کتابوی لامہ

Marfat.com

حُكْمُ الْأَصْوَلِ (نَسْخَةِ مُهَاجِرِيِّ الْكُوفَةِ)

علامہ قاضی علام محمد حمودہزادی

رسالہ تعالیٰ
حضرت جلال الدین احمد مجیدی

لُغَةُ الْمُؤْمِنِ

آطِفَةُ الْبَرَانِ
حضرت سید محمد نعیم الدین مراد آبادی

کل شاپ

القول الجلی

حضرت شاہ ولی اللہ محمد دھلوی

احکامِ رمضان المبرک

حضرت شاہ نظام الدین رضوی

علامہ شاہ عبدالعلیم صدیقی

کیار ہون شریعت خانہ کی کتبیں
در دنگر فیاض کارشن

مساکنِ بُوئی

حُكْمُ الْأَصْوَلِ (نَسْخَةِ مُهَاجِرِيِّ الْكُوفَةِ)

علامہ قاضی علام محمد حمودہزادی

رسالہ تعالیٰ
حضرت جلال الدین احمد مجیدی

لُغَةُ الْمُؤْمِنِ

لُغَةُ الْمُؤْمِنِ

أَطْرَافُ الْبَرَانِ
حضرت سید محمد نعیم الدین مراد آبادی

القول الجلی
حضرت شاہ ولی اللہ محمد دھلوی

کلکشہاب
علامہ شاہ عبدالعلیم صدیقی

پونکان کے میرے
حضرت جلال الدین احمد مجیدی

احکامِ رمضان المبرک
علامہ شاہ عبدالعلیم صدیقی

حضرت شاہ نظام الدین رضوی

کیا رہوں شریعت خانہ کی دشیں
در دنہر فیاض کارشن

مساکنِ بُوئی